



प्रदेश राजपत्र

प्रदेश नं. ७, प्रदेश सरकारद्वारा प्रकाशित

खण्ड २) धनगढी, कैलाली, असोज १७ गते, २०७५ साल (अतिरिक्ताङ्क ५

भाग १

प्रदेश सरकार

आन्तरिक मामिला तथा कानून मन्त्रालय

सुदूरपश्चिम प्रदेश धनगढी कैलाली

नेपालको संविधानको धारा १७६ बमोजिमको सुदूरपश्चिम प्रदेशको प्रदेश

सभाले बनाएको तल लेखिए बमोजिम ऐनको सर्वसाधारणको

जानकारीको लागि प्रकाशन गरिएको छ।

सम्वत् २०७५ सालको ऐन नं. १३

मुख्यमन्त्री र मन्त्रीको पारिश्रमिक तथा सुविधा सम्बन्धमा

व्यवस्था गर्न बनेको ऐन, २०७५

प्रस्तावना: मुख्यमन्त्री र मन्त्रीको पारिश्रमिक तथा सुविधा सम्बन्धमा
व्यवस्था गर्न वाञ्छनीय भएकोले,

नेपालको संविधानको धारा १७१ बमोजिम प्रदेश नं ७ को प्रदेश
सभाले यो ऐन बनाएको छ।

१. संक्षिप्त नाम र प्रारम्भ: (१) यस ऐनको नाम “मुख्यमन्त्री र
मन्त्रीको पारिश्रमिक तथा सुविधा सम्बन्धी ऐन, २०७५”
रहेकोछ।

(२) यो ऐन तुरन्त प्रारम्भ हुनेछ।

२. परिभाषा : विषय वा प्रसङ्गले अकों अर्थ नलागेमा यस ऐनमा:-

(क) "प्रदेश" भन्नाले प्रदेश नं ७ लाई समझनु पर्छ ।

(ख) "मन्त्री" भन्नाले प्रदेशको मन्त्री, राज्य मन्त्री वा सहायक मन्त्रीसमेत समझनु पर्छ ।

(ग) "मुख्यमन्त्री" भन्नाले प्रदेशको मुख्यमन्त्री समझनु पर्छ ।

३. पारिश्रमिक : (१) मुख्यमन्त्री र मन्त्रीलाई अनुसूची-१ मा उल्लेख भए बमोजिमको पारिश्रमिक दिइनेछ ।

(२) मुख्यमन्त्री र मन्त्री कुनै कारणले सो पदमा नरहेमा निजलाई पदकायम रहेको दिनसम्म पाउने पारिश्रमिकको अतिरिक्त एक महिनाको पारिश्रमिक बराबरको रकम थप सुविधाको रूपमा दिइनेछ ।

४. आवास सुविधा : (१) मुख्यमन्त्रीलाई आवासको लागि प्रदेश सरकारले सरकारी घरको बन्दोबस्त गर्नेछ ।

(२) मन्त्रीलाई आवासको लागि प्रदेश सरकारले सरकारी घरको बन्दोबस्त गर्नेछ ।

(३) उपदफा (२) बमोजिम सरकारी घरको बन्दोबस्त नभएको अवस्थामा मन्त्रीलाई अनुसूची-१ मा उल्लेख भए बमोजिमको रकम आवास सुविधा बापत दिइनेछ ।

(४) उपदफा (१) र (२) बमोजिमको आवासको लागि आवश्यक पर्ने फर्निचरको व्यवस्था प्रदेश सरकारले गर्नेछ ।

(५) उपदफा (३) बमोजिमको आवासको लागि अनुसूची-१ बमोजिमको रकम फर्निचर बापत दिइनेछ ।

(६) उपदफा (१) र (२) बमोजिम बन्दोबस्त भएको घर कम्पाउण्डको मर्मत र सम्भार खर्च प्रदेश सरकारले व्यहोर्नेछ ।

(७) उपदफा (३) बमोजिमको आवासको मर्मत र सम्भार खर्च बापत प्रदेश सरकारले तोके बमोजिमको रकम दिइनेछ।

(८) यस दफा बमोजिमको आवास सुविधा मुख्यमन्त्री र मन्त्रीले आफ्नो कार्यकाल समाप्त भएको मितिले सात दिनसम्म पाउनेछन्।

५. सवारी तथा इन्धन सुविधा : (१) मुख्यमन्त्री र मन्त्रीलाई सवारीको लागि चालक सहितको मोटर र अनुसुची-१ मा उल्लेख भए बमोजिमको इन्धन र मोबिल उपलब्ध गराइनेछ।

(२) उपदफा (१) बमोजिमउपलब्ध गराइएको मोटर प्रयोग नगरी आफ्नो निजी मोटर प्रयोग गर्ने मुख्यमन्त्री र मन्त्रीलाई नेपाल सरकारको हलुका सवारी चालकको तलबमानको सुरु अंक बराबरको रकम र उपदफा (१) बमोजिमको इन्धन र मोबिल उपलब्ध गराइनेछ।

(३) उपदफा (१) र (२) बमोजिम उपलब्ध गराइएको मोटरको नियमित मर्मत र सम्भारको बन्दोबस्त प्रदेश सरकारले गर्नेछ।

(४) यस दफा बमोजिमको सुविधा मुख्यमन्त्री र मन्त्रीले आफ्नो कार्यकाल समाप्त भएको मितिले सात दिनसम्म पाउनेछन्।

६. विजुली, धारा र सञ्चार सुविधा : (१) मुख्यमन्त्री र मन्त्रीको आवासमा इन्टरनेट सहितको एक लाइन टेलिफोन जडान गर्न लाग्ने खर्च र धराई बापतलाग्ने रकम प्रदेश सरकारले व्यहोर्नेछ।

खण्ड २) अतिरिक्ताङ्क ५, प्रदेश राजपत्र भाग १ मिति २०७५। दा। १७

(२) मुख्यमन्त्री र मन्त्रीलाई विजुली, धारा, इन्टरनेट, टेलिफोनको महसुल र पत्रपत्रिका बापत अनुसूची-१ मा उल्लेख भए बमोजिमको रकम दिइनेछ।

७. **उपचार सुविधा :** (१) मुख्यमन्त्री र मन्त्रीलाई सामूहिक रूपमा प्रदेश सरकारले तोकेको एकजना चिकित्सकको सेवा उपलब्ध गराइनेछ।

(२) उपदफा (१) बमोजिमको चिकित्सकले अस्पतालमा भर्ना भई औषधी उपचार गर्नुपर्ने भनी गरेको सिफारिस बमोजिम मुख्यमन्त्री र मन्त्रीले सरकारी वा सामुदायिक अस्पतालमा भर्ना भई औषधी उपचार गराएमा त्यसरी उपचार गराउँदा लागेको प्रेस्क्रिप्शन तथा विल बमोजिमको सम्पूर्ण खर्च प्रदेश सरकारले व्यहोर्नेछ।

(३) मुख्यमन्त्री र मन्त्रीको स्वदेशमा उपचार हुन नसकी प्रदेश मेडिकल बोर्ड वा नेपाल मेडिकल बोर्डको सिफारिसमा नेपाल सरकारको सहमति लिई विदेशमा उपचार गराउनु परेमा प्रदेशसरकारले तोकेको उपचार खर्च पाउनेछन्।

(४) उपदफा (२) र (३) बमोजिमको उपचार खर्च बापतको रकम मुख्यमन्त्रीको कार्यालयले मुख्यमन्त्री र मन्त्री भर्ना भएको सरकारी वा सामुदायिक अस्पताललाई भुक्तानी गर्नेछ।

८. **दैनिक तथा भ्रमण भत्ता :** (१) मुख्यमन्त्री र मन्त्रीले सरकारी कामको सिलसिलामा नेपालभित्र भ्रमण गर्दा पाउने दैनिक तथा भ्रमण भत्ता अनुसूची-१मा उल्लेख भए बमोजिम हुनेछ।

(२) मुख्यमन्त्री र मन्त्रीले सरकारी कामको सिलसिलामा वा नेपाल सरकारको तर्फबाट विभिन्न समारोह, उत्सव, सम्मेलन आदिमा भाग लिन नेपाल बाहिर भ्रमण गर्दा

पाउने दैनिक तथा भ्रमण भत्ता अनुसूची-१मा उल्लेख भए
बमोजिम हुनेछ ।

(३) उपदफा (१) र (२) बमोजिम भ्रमण गर्दा
मन्त्रीले मुख्य मन्त्रीवाट पूर्व स्वीकृति लिनु पर्नेछ र
भ्रमणवाट फर्केपछि मुख्यमन्त्रीसमक्ष प्रतिवेदन पेशारे
पश्चात्मात्र भ्रमण वील भुक्तानी गर्नुपर्नेछ ।

(४) मुख्यमन्त्री र मन्त्रीको भ्रमण सम्बन्धी अन्य
व्यवस्था प्रदेश सरकारले तोके बमोजिम हुनेछ ।

९. चाडपर्व खर्च : (१) मुख्यमन्त्री र मन्त्रीले आफ्नो धर्म,
संस्कृति र परम्परा अनुसार मनाउने चाडपर्वको लागि आफूले
खाईपाई आएको एक महिनाको पारिश्रमिक बराबरको रकम
प्रत्येक वर्ष चाडपर्व खर्चको रूपमा पाउनेछन् ।

(२) उपदफा (१) बमोजिमको रकम मुख्यमन्त्री र
मन्त्रीले एक आर्थिक वर्षमा एकपटक आफ्नो धर्म, संस्कृति
र परम्परा अनुसार मनाउने मुख्य चाडपर्वको अवसरमा
भुक्तानी लिन सक्नेछन् ।

१०. बीमा सुविधा : मुख्यमन्त्री र मन्त्रीलाई सरकारी कामको
सिलसिलामा स्वदेश वा विदेशमा भ्रमण गर्दा दश लाख रुपैयाँ
बराबरको यात्रा बीमा गर्न लाग्ने रकम दिइनेछ ।

११. सल्लाहकार सुविधा : मुख्यमन्त्रीलाई आवश्यक भएमा मन्त्री
परिषद्को निर्णय बमोजिम आवश्यक कार्यविधि बनाई
विषयगत सल्लाहकारको व्यवस्था गर्न सकिने छ ।

१२. निजी सचिवालयको व्यवस्था : (१) मुख्यमन्त्री र मन्त्रीको
काममा सहयोग पुऱ्याउन अनुसूची-२ बमोजिमको संख्यामा
कर्मचारीहरु रहने गरी निजी सचिवालयको व्यवस्था हुनेछ ।

- (२) मुख्यमन्त्री र मन्त्रीलाई आफ्नो कार्यकालमा
निजी सचिवालयको लागि आवश्यक पर्ने फर्निचर र कार्यालय
सामानको व्यवस्था प्रदेश सरकारले गर्नेछ।
- (३) उपदफा (२) बमोजिमका फर्निचर तथा स्थायी
जिन्सी सामानहरू मुख्यमन्त्री र मन्त्रीले आफ्नो कार्यकाल
समाप्त भएको सात दिनभित्र फिर्ता बुझाउनु पर्नेछ।
१३. अतिथि सत्कार खर्चः मुख्यमन्त्री र मन्त्रीको निजी
सचिवालयको लागि अतिथि सत्कार बापत अनुसूची-१
बमोजिमको रकम दिइनेछ।
१४. अङ्गरक्षक र गार्डको सुविधा: मुख्यमन्त्री र मन्त्रीलाई
आवश्यक पर्ने अङ्गरक्षक र गार्डको सुविधा प्रदेश सरकारले
तोके बमोजिम हुनेछ।
१५. शापथ : मुख्यमन्त्री र मन्त्रीले आफ्नो कार्यभार सम्हाल्नु अघि
अनुसूची-३ बमोजिमको ढाँचामा पद तथा गोपनीयताको शापथ
लिनु पर्नेछ।
१६. सुविधा लागू हुने: मुख्यमन्त्री तथा मन्त्रीले यस ऐन बमोजिम
पाउने सुविधा शापथ गरेको मिति देखि पाउनेछन्।
१७. अनुसूचीमा हेरफेर : प्रदेश सरकारले प्रदेश राजपत्रमा सूचना
प्रकाशन गरी अनुसूचीमा हेरफेर गर्न सक्नेछ।
१८. बचाउ : यो ऐन प्रारम्भ हुनुभन्दा अगाडि मुख्यमन्त्री तथा
मन्त्रीहरूले पाएको पारिश्रमिक र सुविधा यसै ऐन बमोजिम
पाएको मानिनेछ।

अनुसूची-१

(दफा ३ को उपदफा (१), दफा ४ को उपदफा (३) र (५), दफा ५ को उपदफा (१) दफा ६ को उपदफा (२), दफा ८ को उपदफा (१), (२) र दफा १२ को (२) र (३) र दफा १३ सँग सम्बन्धित)

मुख्यमन्त्री तथा मन्त्रीको सुविधा

क्र. सं.	सुविधाको प्रकार	इकाई दर	मुख्यमन्त्री	मन्त्री	राज्यमन्त्री	सहायक मन्त्री
१.	पारिश्रमिक	मासिक रूपैयाँ	६०,९६०।-	५४,०००।-	५१,०००।-	४९,०००।-
२.	आवास सुविधा	प्रति महिना रूपैयाँ	-	२५,०००।-	२०,०००।-	२०,०००।-
३.	फर्निचर (सरकारी घरको बन्दोबस्त नभएमा)	एकमुष्ट रु.	-	२५,०००।-	२५,०००।-	२५,०००।-
४.	सवारी	मोटर (वटा)	२	१	१	१
५.	सवारी इन्धन पेट्रोल/डिजेल	लिटर(मासिक)	आवाश्यकता अनुसार	२५० लि.	२०० लि.	२०० लि.
६.	मोविल	लिटर (वैमासिक)	आवाश्यकता अनुसार	आवाश्यकता अनुसार	५ लि.	५ लि.
७.	सज्जार सुविधा (टेलिफोन, इन्टरनेट र पत्रपत्रिका)	प्रति महिना रूपैयाँ	२,०००।-	२,०००।-	२,०००।-	२,०००।-
८.	धारा, विजुली	प्रति महिना रूपैयाँ	बिल अनुसार	बिल अनुसार	बिल अनुसार	बिल अनुसार
९.	दैनिक तथा भ्रमण भत्ता (स्वदेश)	प्रति दिन रूपैयाँ	२,५००।-	२,५००।-	२,५००।-	२,५००।-
१०.	दैनिक तथा भ्रमण भत्ता (विदेश)	प्रति दिन अमेरिकी डलर	२२५।-	२२५।-	२२५।-	२२५।-
११.	अतिरीक्षा सत्कार	प्रति महिना रूपैयाँ	१०,०००।-	९,०००।-	८,०००।-	७,५००।-

द्रष्टव्यः मुख्यमन्त्री र मन्त्रीले विदेश भ्रमण गर्दा पाउने दैनिक तथा

भ्रमण भत्ता प्रयोजनको लागि :-

१. युरोपियन मुलुकहरू, अष्ट्रेलिया, न्युजिल्याण्ड, अमेरिका, क्यानाडा, कुवेत, कोरिया, जापान, हड्कंग, रुस, कतार, जाम्बिया, यू.ए.ई., सिंगापुर, लेबनान, बहराइनको भ्रमण गर्दा माथि उल्लिखित दरमा तेतीस प्रतिशत थप रकम दिइनेछ ।
२. भारतको चेन्नई, हैदराबाद, वैगलोर, मुम्बई, दिल्ली, कोलकाता, बङ्गलादेशको ढाका र चटगाँव बाहेक अन्य स्थानमा रात विताउनु पर्दा माथि उल्लिखित दरको पचास प्रतिशत रकम मात्र दिइनेछ ।

खण्ड २) अतिरिक्ताङ्क ५, प्रदेश राजपत्र भाग १ मिति २०७५।६।१७

अनुसूची-२

(दफा १२ को उपदफा (१) सँग सम्बन्धित)

मुख्यमन्त्री तथा मन्त्रीको स्वकीय सचिवालयमा रहने कर्मचारी

क्र. सं.	सचिवालयमा रहने कर्मचारीको विवरण	इकाई	मुख्य मन्त्री	मन्त्री	राज्य मन्त्री	सहायक मन्त्री
१.	स्वकीय सचिव (रा.प. द्वितीय श्रेणी वा सो सरह)	जना	१			
२.	स्वकीय सचिव (रा.प. तृतीयश्रेणी वा सो सरह)	जना	१	१	१	१
३.	प्रशासन सहायक (रा.प.अनं प्रथमश्रेणी वा सो सरह)	जना	१	१		
४.	कार्यालय सहयोगी	जना	२	२	१	१
५	हलुका सवारी चालक	जना	२	१	१	१

अनुसूची-३

(दफा १४ सँग सम्बन्धित)

शपथ

म..... ... मुलुक र जनताप्रति पूर्ण बफादार रही सत्य निष्ठापूर्वक प्रतिज्ञा गर्दछु/ईधरको नाममा शपथ लिन्छु कि नेपालको राजकीय सत्ता र सार्वभौमसत्ता नेपाली जनतामा निहित रहेको नेपालको संविधान प्रति पूर्ण बफादार रही प्रदेश नं..... को.....पदको कामकाज प्रचलित कानूनको अधीनमा रही कसैको डर नमानी, पक्षपात नगरी, कसैप्रतिपूर्वाग्रह वा खराब भावना नलिई इमान्दारीसाथ गर्नेछु र आफ्नो कर्तव्य पालनाको सिलसिलामा आफूलाई जानकारीमा आएको प्रचलित कानून बमोजिम गोप्य राख्नु पर्ने कुरा म पदमा बहाल रहँदा वा नरहँदा जुनसुकै अवस्थामा पनि प्रचलित कानूनको पालना गर्दा बाहेक अरु अवस्थामा कुनै किसिमबाट पनि प्रकट वा सङ्केत गर्ने छैन ।

नाम :

दस्तखत :

मिति :

प्रमाणीकरण मिति : २०७५।१०।१७ गते

आज्ञाले,
वीरेन्द्र बहादुर के.सी
प्रदेश सरकारको नि.सचिव